



# ഏകീകൃത സിവിൽ കോഡിൽ നിന്ന് ക്രൈസ്തവരെ ഒഴിവാക്കും: നാഗാലാന്റിന് ഉറപ്പുനൽകി കേന്ദ്രം

പേജ് 3,4  
കാണുക



## കർണാടക സ്റ്റേറ്റ് ക്രിസ്ത്യൻ ഡെവലപ്മെന്റ് കോർപ്പറേഷന് 100 കോടി രൂപ പ്രഖ്യാപിച്ചു

# എഡിറ്റോറിയൽ ക്രിസ്ത്യൻ ലൈവ്

2023 ജൂലൈ 8 ശനി



## അവഗണിക്കരുതേ മുന്നറിയിപ്പിനെ

ടെറ്റാനിസിന്റെ അവശിഷ്ടം കാണുവാൻ നായി പോയി അപകടത്തിൽപ്പെട്ട ടെറ്റൻ ആയിരുന്നുവല്ലോ കഴിഞ്ഞ ഒരാഴ്ചയായി വാർത്താമാദ്ധ്യമങ്ങളിൽ നിറഞ്ഞു നിന്നിരുന്നത്. പണം കൊടുത്തു വിലയ്ക്കുവാങ്ങിയ മരണമെന്നേ അതിലെ യാത്രികരുടെ അന്ത്യത്തെ ഞാൻ വിലയിരുത്തുന്നുള്ളൂ. ടെറ്റാനിസിന്റെയും ടെറ്റന്റെയും ദുരന്തങ്ങൾക്കു പൊതുവായ ഒരു കാര്യം ഉണ്ടായിരുന്നു. ഇരുകൂട്ടരും മുന്നറിയിപ്പിനെ അവഗണിച്ചു. ടെറ്റാനിക് അപകടത്തിൽപ്പെടുന്നതിനു മുമ്പു കാർപേത്തിയ എന്ന കൊച്ചുപ്പുഴ, ഒഴുകി വരുന്ന ഭീമൻമഞ്ഞു മലയെക്കുറിച്ചു മുന്നറിയിപ്പു നല്കുകയും വഴിമാറുവാൻ ആവശ്യപ്പെടുകയും ചെയ്തിരുന്നു. എന്നാൽ ടെറ്റാനിസിന്റെ ശേഷിയിൽ അമിത വിശ്വാസം പുലർത്തിയ കപ്പിത്താൻ അപകടത്തിൽ ചെന്നു ചാടുകയായിരുന്നു. ടെറ്റാനു പറ്റിയതും അതു തന്നെ. ടെറ്റാനിക് അന്ത്യവിശ്രമം കൊള്ളുന്ന സമുദ്രമേഖലയിലെ ജലസമ്മർദ്ദം താങ്ങാനുള്ള ശേഷി ടെറ്റാനു ഇല്ലെന്നും വിശദമായ പരിശോധനയ്ക്കു വിധേയമാക്കി മാത്രമേ പരീക്ഷണത്തിനു മുതിരാനു എന്നും ശാസ്ത്രലോകം തന്നെ മുന്നറിയിപ്പു നല്കിയിരുന്നു. മുന്നറിയിപ്പു പോലെ തന്നെ അഥവാ ആശങ്കപ്പെട്ടിരുന്നപോലെ തന്നെ ടെറ്റന്റെ കവചം തകർന്നു.

ദേവന്മാരും ടെറ്റൻസും തമ്മിൽ നടന്ന ദശവത്സര യുദ്ധത്തിൽ ടെറ്റൻസ് തോൽക്കുകയും ചരിത്രത്തിൽനിന്ന് അപ്രത്യക്ഷനാവുകയും റാർറ്ററസ് എന്ന നരകത്തിൽ തടവിലാക്കപ്പെടുകയും ചെയ്തു എന്നാണ് മിത്തോളജി. ഈ മിഥോളജി, ഉല്പത്തി ആറാം അദ്ധ്യായത്തിലെ ദൈവപുത്രന്മാർ, മനുഷ്യപുത്രന്മാർ, മല്ലന്മാർ എന്നീ വിവരണവും 2 പത്രോസ്: 2: 4 ലെ നരകമെന്ന റാർറ്ററസും (യൂദാ 6) ഒക്കെയായി ഒക്കുന്നു.

കൊളോസസ്സ് എന്നപേരും ഇങ്ങനെ തന്നെ. കൊളോസസ്സിന്റെ ഒരു ഭീമാകാര പ്രതിമ തൈവീരലൈ കഹെമിറൽ സ്ഥാപിച്ചിരുന്നത് 226 ബി.സി.യിൽ സംഭവിച്ച ഭൂകമ്പത്തിൽ തകർന്നുപോയി. മലയാളം പത്രപ്രവർത്തനരംഗത്തെ കുലപതി എന്നു വിശേഷിക്കപ്പെട്ട ഒരാളുടെ അനുസ്മരണ ഫലത്തിൽ കൊളോസസ്സ് എന്നു എഴുതി കണ്ടു. എത്ര വലിയ കൊളോസസ് ആയാലും ഒരുഭൂകമ്പത്തിൽ തകർന്നു വീഴാവുന്നതേയുള്ളൂ.

മനുഷ്യൻ നേട്ടങ്ങളുടെയും മഹത്വത്തിന്റെയും പേരിൽ എത്രവലിയ മല്ലന്മാരായിത്തീർന്നാലും തകർന്നുപോകും എന്നു ഇവയെല്ലാം നമ്മെ പഠിപ്പിക്കുന്നു. ദേവന്മാരായി വാഴ്ത്തപ്പെട്ടവർ മുന്നറിയിപ്പിനെ അവഗണിച്ചാൽ അവരും തകർന്നുപോകുമെന്നു ഈ ചരിത്ര സംഭവങ്ങൾ നമ്മെ ഓർപ്പിക്കുന്നു. ആത്മിക നേതൃത്വങ്ങൾ ഇതിൽ നിന്നു പാഠം ഉൾക്കൊണ്ടിരുന്നുവെങ്കിൽ...



പാസ്റ്റർ സണ്ണി പി. സാമുവൽ

ഈ ദുരന്തങ്ങളെ നാം വിലയിരുത്തുമ്പോൾ വെറും പേരിന്റെ പേരിലാണു മനുഷ്യൻ അഹങ്കരിച്ചതു എന്നു മനസ്സിലാക്കും. ഗ്രീക്ക് മിഥോളജി പ്രകാരം പ്രിജിനിയൻ കാലഘട്ടത്തിലെ ദേവിദേവന്മാർ ആയിരുന്നു ടെറ്റൻസ്. യുറാനസിനു (ആകാശം) ഗായ്യിൽ (ഭൂമി) ജനിച്ച 12 മക്കളായിരുന്നു ടെറ്റൻസ്. ആറു ആൺമക്കളും ആറു പെൺമക്കളും. ഇവർ വലുപ്പത്തിലും ശക്തിയിലും ഭീമാകാരന്മാരായ മല്ലന്മാർ ആയിരുന്നു. അവർ മഹത്തരമായ നേട്ടങ്ങൾ കൈവരിച്ചവർ ആയിരുന്നു. അതിനാൽ അസാധ്യമായ നേട്ടങ്ങൾ കൊയ്യുന്നവരെ ടെറ്റൻസ് എന്നു വിളിച്ചു. ടെറ്റൻസിൽ നിന്നു ജനിച്ച ഒളിമ്പ്യൻ

## ക്രൈസ്തവ സന്യാസത്തെ അവഹേളിച്ച എം വി ഗോവിന്ദന്റെ പ്രസ്താവന വാസ്തവവിരുദ്ധം : സി. ആർ. ഐ

കണ്ണൂർ: ക്രൈസ്തവ വിശ്വാസത്തെയും സന്യാസത്തെയും ആചാരാനുഷ്ഠാനങ്ങളെയും അവഹേളിച്ചുകൊണ്ട് എം വി ഗോവിന്ദൻ തളിപ്പറമ്പിൽ നടത്തിയ വാസ്തവ വിരുദ്ധമായ പ്രസ്താവന അനുചിതവും അപ്രസക്തവും പ്രതിഷേധാർഹവുമാണെന്ന് കണ്ണൂർ സി. ആർ. ഐ യൂണിറ്റ് അറിയിച്ചു. സന്യാസിനികളുടെ വസ്ത്രധാരണത്തെക്കുറിച്ച് പറഞ്ഞ വാക്കുകൾ പിൻവലിക്കേണ്ടതാണെന്നും സന്യാസതൃടയുടെയും വൈദികരുടെയും സേവനങ്ങളെ വെറും തൊഴിൽ ആണെന്ന് വ്യാഖ്യാനിച്ച് തെറ്റിദ്ധാരണ പരത്താൻ നടത്തുന്ന ശ്രമം വിജയിക്കുകയില്ലെന്നും കണ്ണൂർ സി. ആർ. ഐ യൂണിറ്റ് ഓർമ്മപ്പെടുത്തി. കാരണം അവർ നടത്തിയ വലിയ സേവനങ്ങളും നന്മകളും അനിഷേധ്യ വസ്തുതകളായി നിലനിൽക്കുന്ന സത്യമാണ്. സാംസ്കാരികവും ധാർമികവും മതപരവുമായ വിവേചനങ്ങൾ സൃഷ്ടിക്കുന്ന ഇത്തരത്തിലുള്ള പ്രസ്താവനകളും പ്രവർത്തനങ്ങളും അവസാനിപ്പിക്കേണ്ടത് അത്യാവശ്യമാണെന്നും ഇത്തരം പ്രവണതകളിൽ നിന്ന് പിന്മാറണമെന്നും കണ്ണൂർ സി. ആർ. ഐ യൂണിറ്റ് ആവശ്യപ്പെട്ടു.

## സുഡാനീസ് ക്രിസ്ത്യാനികൾ ആഭ്യന്തരയുദ്ധ ദീതിയിൽ



സുഡാൻ : സുഡാൻ സൈന്യത്തിന്റെ രണ്ട് വിഭാഗങ്ങൾ പരസ്പരം പോരാടിക്കാൻ തുടങ്ങി, ഇത് സിവിലിയൻ ജനതയെയും പ്രത്യേകിച്ച് ക്രിസ്ത്യാനികളെയും നുബ ഗോത്രത്തിലെ അംഗങ്ങളെയും വലിയ അപകടത്തിലാക്കി. അറബ് ഇസ്ലാമിസ്റ്റ് മുസ്ലീം ബ്രദർഹുഡിന്റെ നേതൃത്വത്തിലുള്ള മുൻ പ്രസിഡന്റ് ഒമർ അൽബഷീറിന്റെ ഡീപ് സ്റ്റേറ്റിനെ പ്രതിനിധീകരിച്ച് ജനറൽ അബ്ദുൾ ഫത്താഹ് അൽബുർഹാന്റെ നേതൃത്വത്തിലുള്ള സുഡാൻ സായുധ സേന, അർദ്ധസൈനിക ദ്രുത പിന്തുണാ സേനയെ ഉൾക്കൊള്ളാൻ തീരുമാനിച്ചു. കിഴക്കൻ ഡാർഫൂർ മേഖലയിൽ നിന്നുള്ള മുഹമ്മദ് ഹദാൻ ദഗലോയുടെ നേതൃത്വത്തിൽ, ആർഎസ്എഫ് അതിന്റെ അർദ്ധസൈനികരേ നിലനിർത്താൻ ശ്രമിക്കുന്നു.

ഇപ്പോൾ ഡാർഫൂറിലെ ആഫ്രിക്കൻ ഗോത്രങ്ങൾ വീണ്ടും സുഡാനിലെ അറബ് മിലിഷ്യകളുടെ വംശഹത്യ നേരിടുകയാണ്. തൽഫലമായി, ക്രിസ്ത്യൻ ജനസംഖ്യ കുടുതലുള്ള നുബ പർവതനിരകളിൽ ആദ്യമായി ബോംബുകൾ വീണു. അടിയന്തര സഹായവും അഭയകേന്ദ്രവും പൂർത്തിയാക്കി നിമിഷങ്ങൾക്കകം രണ്ട് സുഡാനീസ് യുദ്ധവിമാനങ്ങൾ പറന്ന് പ്രദേശത്ത് രണ്ട് ബോംബുകൾ വർഷിച്ചു. ഇത് ക്രൈസ്തവരെ നിവാസികളെ കുടുതൽ ഭയപ്പെടുത്തുന്നു.

## നിത്യതയിൽ

ബാംഗളൂർ : ജോർജ്ജ് തോമസ് (78) ജൂലൈ 7 ന് രാവിലെ നിര്യാതനായി. സംസ്കാരം ജൂലൈ 10 ന് (തിങ്കൾ) രാവിലെ 9:30 ന് ബാംഗ്ലൂരിലെ സിറ്റി ഹാർവെസ്റ്റ് എജി ചർച്ചിൽ നടക്കും. ഭാര്യ: സുമ ജോർജ്ജ് തോമസ് മക്കൾ: സാജൻ, ജയജസൻ, പുഷ്പ. കൊച്ചുമക്കൾ: പോൾ, ഡാനിയൽ



### Editorial board

- |  |   |  |
|--|---|--|
| <b>Chief Editor:</b><br>Blessin John Malayil | <b>Editors:</b><br>Pr Sajo Thonikkuzhiyil<br>Pr. Titus Johnson<br>Pr. Sam Elambal<br>Joji lype Mathews<br>Pr. Shibu Thomas, Oklahoma. | Pr. Blesson Cherian, Canada.<br>Rojin Pynummoodu<br>Duglus Joseph<br>Sis.Jessy Koshy<br>Sis.Blessy Rufus |
|--|---|--|

+91 9188522220 +91 9846552220 email: cnl7news@gmail.com

## മതസ്വാതന്ത്ര്യം ഹനിക്കപ്പെടരുത്: ബിഷപ്പ് വർഗീസ് ചക്കാലയ്ക്കൽ

സാംസ്കാരിക വൈവിധ്യവും ഭരണഘടന ഉറപ്പാക്കുന്ന മതസ്വാതന്ത്ര്യവും ഹനിക്കപ്പെടുമെന്നു കെആർഎൽസിസി, കെആർഎൽസിബിസി പ്രസിഡന്റ് ബിഷപ്പ് ഡോ. വർഗീസ് ചക്കാലയ്ക്കൽ. എല്ലാവരെയും അംഗീകരിക്കുന്നതായിരിക്കണം വ്യക്തിനിയമം. മണിപ്പൂരിൽ മനുഷ്യജീവൻ വിലകൊടുക്കുന്ന ഭരണാധികാരികൾ ആവശ്യമാണ്. അവിടെ നടക്കുന്ന കാര്യങ്ങൾ ലജ്ജാകരമാണ്. ഏതു വിഭാഗത്തിൽപ്പെട്ടവരായാലും മനുഷ്യരാണ് അവിടെ മരിക്കുന്നത്. എല്ലാവരെയും ഒരുമിച്ചു കാണുന്ന സംസ്കാരമാണ് ആവശ്യമെന്നും ബിഷപ്പ് കുട്ടിച്ചേർത്തു. ഏക വ്യക്തിനിയമം അടിപ്രായസമന്വയമില്ലാതെ ഏകപക്ഷീയമായി നടപ്പാക്കരുതെന്നും ദീർഘമായ ചർച്ചകൾക്കു ശേഷമാണ് ഏക വ്യക്തിനിയമം നടപ്പാക്കുന്നതിനെക്കുറിച്ചു ചിന്തിക്കേ



ണ്ടതെന്നും അദ്ദേഹം പറഞ്ഞു. കേരള റീജൻലാറ്റിൽ കാത്തലിക് കൗൺസിലിന്റെ 41ാം ജനറൽ അസംബ്ലി ഇടക്കൊച്ചി ആൽഫ പാസ്റ്ററൽ സെന്ററിൽ ഉദ്ഘാടനം ചെയ്തു പ്രസംഗിക്കുകയായിരുന്നു അദ്ദേഹം. കെആർഎൽസിസി വൈസ് പ്രസിഡന്റ് ജോസഫ് ജൂഡ് അധ്യക്ഷത വഹിച്ചു. ബിഷപ്പ് ഡോ. ജോസഫ് കരിയിൽ അനുഗ്രഹപ്രഭാഷണം നടത്തി.

# ഏകീകൃത സിവിൽ കോഡിൽ നിന്ന് ക്രൈസ്തവരെ ഒഴിവാക്കും: നാഗാലാൻഡ് ഉറപ്പുനൽകി കേന്ദ്രം

കൊഹിമ : ഏകീകൃത സിവിൽ കോഡിനെക്കുറിച്ചും അതുമായി ബന്ധപ്പെട്ട് ക്രൈസ്തവർക്കുണ്ടാകുന്ന പ്രത്യാഘാതങ്ങളെയും കുറിച്ചുള്ള ആശങ്കകളുമായി നാഗാലാൻഡ് മുഖ്യമന്ത്രി നെയ്ഫിയു റിയോയുടെ നേതൃത്വത്തിലുള്ള പ്രതിനിധി സംഘം കേന്ദ്ര ആഭ്യന്തര മന്ത്രി അമിത് ഷായെ കണ്ടു. നിർദ്ദിഷ്ട സിവിൽ കോഡിന്റെ പരിധിയിൽ നിന്ന് ക്രിസ്ത്യാനികളെയും ആദിവാസികളെയും ഒഴിവാക്കുന്ന കാര്യം സർക്കാർ പരിഗണിക്കുന്നുണ്ടെന്ന് അമിത് ഷാ പ്രതിനിധി സംഘത്തിന് ഉറപ്പ് നൽകി. ആദിവാസികളുടെ അവകാശങ്ങളിൽ സിവിൽ കോഡ് ഇടപെടുന്നുവെന്ന ആശങ്ക ബിജെപി ക്യാമ്പിലുള്ളിൽ പോലും പല മുതിർന്ന നേതാക്കളും ഉന്നയിച്ച സാഹചര്യത്തിലാണ് ഈ ഉറപ്പ്.

ഇന്ത്യൻ ഭരണഘടനയുടെ 371(എ) അനുശാസിക്കുന്ന ഗ്യാരന്റികളും സംസ്ഥാനത്ത് ഉന്നയിച്ച ആശങ്കകളും നാഗാലാൻഡ് പ്രതിനിധികൾ അമിത് ഷായെ ധരിപ്പിച്ചു. ക്രിസ്ത്യാനികളെയും ചില ഗോത്രവർഗ്ഗ മേഖലകളെയും 22ാമത് ലോ കമ്മീഷന്റെ പ്രവർത്തനത്തിന്റെ പരിധിയിൽ നിന്ന് ഒഴിവാക്കുന്നത് കേന്ദ്രം സജീവമായി പരിഗണിക്കുകയാണെന്ന് കേന്ദ്ര ആഭ്യന്തര മന്ത്രി അമിത് ഷാ പ്രതിനിധി സംഘത്തിന് ഉറപ്പുനൽകിയതായി സർക്കാർ



വഴിയും മന്ത്രിയുമായ കെജി കെനി പറഞ്ഞു. 'ഇത് വലിയൊരു ആശ്വാസം നൽകി, കാരണം ഇത് വലിയ പ്രക്ഷോഭങ്ങൾ ഒഴിവാക്കും, നാഗാലാൻഡ് സർക്കാരിന്റെ പ്രസ്താവന കൂട്ടിച്ചേർത്തു.

ഭോപ്പാലിൽ അടുത്തിടെ നടത്തിയ പ്രസംഗത്തിൽ പ്രധാനമന്ത്രി നരേന്ദ്ര മോദി ഇക്കാര്യം ഉറപ്പുനൽകിയതോടെ ഏകീകൃത സിവിൽ കോഡിനെ കുറിച്ചുള്ള ചർച്ചകൾ വീണ്ടും സജീവമായി. യു.സി.സി.യുടെ കരട് തയ്യാറാക്കാൻ ഉത്തരാഖണ്ഡ് സർക്കാർ രൂപീകരിച്ച സമിതിയും സംസ്ഥാന സർക്കാരിന് റിപ്പോർട്ട് സമർപ്പിച്ചിട്ടുണ്ട്, കേന്ദ്രവും ഇതേ കരട് പ്രമേയം ഉപയോഗിച്ചേക്കാം.

## വ്യാപക മഴയ്ക്ക് സാധ്യത; ഏഴ് ജില്ലകളിൽ യെല്ലോ അലർട്ട്



തിരുവനന്തപുരം : സംസ്ഥാനത്ത് വ്യാപക മഴയ്ക്ക് സാധ്യതയെന്ന് കേന്ദ്രകാലാവസ്ഥ വകുപ്പ്. ഏഴ് ജില്ലകളിൽ യെല്ലോ അലർട്ട് പ്രഖ്യാപിച്ചു. ആലപ്പുഴ, എറണാകുളം, മലപ്പുറം, കോഴിക്കോട്, വയനാട്, കണ്ണൂർ, കാസർകോട് എന്നീ ജില്ലകളിലാണ് യെല്ലോ അലർട്ട്. ഗുജറാത്ത് തീരത്തിനു സമീപം രൂപം കൊണ്ട ചക്രവാതപ്പുഴിയുടെ സ്വാധീനഫലമായി സംസ്ഥാനത്ത് വ്യാപകമായ മഴക്കും ഒറ്റപ്പെട്ട സ്ഥലങ്ങളിൽ ശക്തമായ മഴക്കും തുടർന്ന് മഴയുടെ തീവ്രത കുറയാനും സാധ്യതയുണ്ടെന്നും കാലാവസ്ഥ വകുപ്പ് അറിയിച്ചു. ഞായർ, തിങ്കൾ, ചൊവ്വ ദിവസങ്ങളിൽ മഴ മുന്നറിയിപ്പില്ല. ബുധനാഴ്ച കോഴിക്കോട്, കണ്ണൂർ, കാസർകോട് ജില്ലകളിൽ ശക്തമായ മഴയ്ക്ക് സാധ്യതയുണ്ടെന്നും കാലാവസ്ഥ വകുപ്പ് അറിയിച്ചു.

## മെത്രാന്മാരുടെ സിനഡിനു ഇന്ത്യയിൽ നിന്ന് പത്തംഗ സംഘം

വത്തിക്കാൻ : സിനഡാതമകതയെക്കുറിച്ച് ഒക്ടോബറിൽ വത്തിക്കാനിൽ നടക്കാനിരിക്കുന്ന മെത്രാന്മാരുടെ സിനഡിൽ പങ്കെടുക്കുന്നവരുടെ പേരുവിവരം ഇന്നലെ പ്രസിദ്ധീകരിച്ചു. ആകെ 364 പേർ പങ്കെടുക്കുന്ന സിനഡിൽ മലയാളി മെത്രാന്മാർ ഉൾപ്പെടെ പത്തുപേരാണ് ഇന്ത്യയിൽ നിന്നുള്ളത്.

കർദ്ദിനാളുമാരുടെ ഉപദേശകസമിതി അംഗമായ കർദ്ദിനാൾ ഓസാൾഡ് ഗ്രേഷ്യസ്, സന്യാസിനികളുടെ പ്രതിനിധിയായി സിആർഐ വനിതാവിഭാഗം അധ്യക്ഷയും അപ്പസ്തോലിക് കൗൺസിലിംഗിന്റെ സുപ്പീരിയർ ജനറലുമായ സിസ്റ്റർ മരിയ നിർമലിനി എന്നിവരാണ് ഇന്ത്യയിൽനിന്നുള്ള മറ്റു രണ്ടുപേർ. അതേ

സമയം ആദ്യമായി, അൽമായർ സിനഡിൽ പങ്കെടുക്കുന്നുണ്ടെന്നതും ശ്രദ്ധേയമാണ്.

സീറോമലബാർ സഭയിൽനിന്ന് മേജർ ആർച്ച് ബിഷപ്പ് കർദ്ദിനാൾ മാർ ജോർജ്ജ് ആലഞ്ചേരി, ആർച്ച് ബിഷപ്പ് പ്ലാമോരായ മാർ ആൻഡ്രൂസ് താഴത്ത്, മാർ ജോസഫ് പാപ്പാണി, സീറോമലബാർ സഭയിൽനിന്ന് മേജർ ആർച്ച് ബിഷപ്പ് കർദ്ദിനാൾ ബസേലിയോസ് മാർ ക്ലീമിസ് കാതോലിക്കാബാവ, ലത്തീൻ സഭയിൽനിന്ന് കർദ്ദിനാൾ ഡോ.ഫിലിപ്പ് നേരി ഫെറാവോ, കർദ്ദിനാൾ അന്തോണി പൂജ, ആർച്ച് ബിഷപ്പ് ഡോ.ജോർജ്ജ് അന്തോണി സാമി, ബിഷപ്പ് ഡോ.അലക്സ് വടക്കുതല എന്നിവർ പങ്കെടുക്കും.

## യുഎഇയിൽ നേരിയ ഭൂചലനം; 3.2 തീവ്രത രേഖപ്പെടുത്തി

ഫുജൈറ : യുഎഇയിലെ ഫുജൈറയിൽ നേരിയ ഭൂചലനം അനുഭവപ്പെട്ടു. റിക്ടർ സ്കെയിലിൽ 3.2 തീവ്രത രേഖപ്പെടുത്തിയ ഭൂചലനമാണ് അനുഭവപ്പെട്ടതെന്ന് യുഎഇ നാഷണൽ മെറ്റീരിയോളജി സെന്റർ അറിയിച്ചു. യുഎഇ പ്രാദേശിക സമയം രാവിലെ 10.51നാണ് നേരിയ ഭൂചലനമുണ്ടായതെന്ന് നാഷണൽ മെറ്റീരിയോളജി സെന്റർ വ്യക്തമാക്കി.

ഫുജൈറയിലെ ധാർനയിലും പരിസരപ്രദേശങ്ങളിലുമാണ് ഭൂചലനം അനുഭവപ്പെട്ടത്. ഔദ്യോഗിക ടിറ്റർ അക്കൗണ്ട് വഴിയാണ് ഭൂചലനം അനുഭവപ്പെട്ട വിവരം നാഷണൽ മെറ്റീരിയോളജി സെന്റർ അറിയിച്ചത്. സംഭവത്തിൽ ആർക്കെങ്കിലും പരിക്കുള്ളതായോ നാശനഷ്ടങ്ങൾ ഉണ്ടായതായോ റിപ്പോർട്ട് ചെയ്തിട്ടില്ല.

## ബംഗാളിൽ വോട്ടെടുപ്പിനിടെ അക്രമം; 13 പേർ കൊല്ലപ്പെട്ടു

കൊൽക്കത്ത : പശ്ചിമ ബംഗാളിൽ പഞ്ചായത്ത് തിരഞ്ഞെടുപ്പ് വോട്ടെടുപ്പ് പുരോഗമിക്കവെ വിവിധ സംഘർഷങ്ങളിലായി 13 പേർ കൊല്ലപ്പെട്ടു. സംസ്ഥാനത്ത് പലയിടത്തും വിവിധ പാർട്ടികളുടെ പ്രവർത്തകർ തമ്മിൽ ഏറ്റുമുട്ടി. തൃണമൂൽ കോൺഗ്രസിന്റെ ആറ് പ്രവർത്തകർ കൊല്ലപ്പെട്ടു. ബിജെപി, സിപിഎം, കോൺഗ്രസ്, ഇന്ത്യൻ സെക്കുലർ ഫ്രണ്ട് എന്നീ പാർട്ടികളുടെ ഓരോ പ്രവർത്തകരും കൊല്ലപ്പെട്ടു.

പർഗാനാസിലെ പിർഗച്ചയിൽ സ്വതന്ത്ര സ്ഥാനാർഥിയുടെ ബുത്ത് ഏജന്റ് ആണ് കൊല്ലപ്പെട്ടവരിൽ ഒരാൾ. കൂച്ച് ബീഹാറിലെ പോളിംഗ് ബുത്തിൽ നടന്ന അക്രമത്തിൽ ബാലറ്റ് പേപ്പറുകൾ അടക്കം കത്തിച്ചു. പോളിംഗ് സ്റ്റേഷൻ അടിച്ചു തകർത്തിട്ടുണ്ട്. മാൽഡയിൽ ബോംബേറുണ്ടായി. ബാൻഗോറിൽ ഉണ്ടായ ബോംബേറിൽ നാലും ആറും വയസുള്ള രണ്ട് കുട്ടികൾക്ക് പരുക്കേറ്റു. പലയിടത്തും ബാലറ്റ് പേപ്പറുകൾ കൊള്ളയടിക്കപ്പെടുകയും ചെയ്തു.

**യുഎഇ യിലെ ദൈവദാസന്മാർക്ക് സുവർണ്ണാവസരം**

നിങ്ങളുടെ പ്രഭാഷണം ഏഴു വൻകരകളിലും എത്തണമെന്ന് നിങ്ങൾ ആഗ്രഹിക്കുന്നുവോ? ക്രിസ്ത്യൻ ലൈവ് നിങ്ങൾക്കായി അവസരം ഒരുക്കുന്നു

കൂടുതൽ വിവരങ്ങൾക്ക് : 0505277229

**ക്രിസ്ത്യൻ മാട്രിമോണി**

Born & raised in Qatar, Pentecostal youth (28/5'5), only son, works as a Chemical Engineer (Schlumberger), invites proposals from parents of spiritual and God fearing girls. Preference will be given to those those from medical field. Phone :97455327348. (WhatsApp) Email: jaj3292000@yahoo.co.in

**വധുവിനെ ആവശ്യമുണ്ട്**

Remarriage, Born Again Syrian Christian  
 Boy, 31 yr/172 cm, BE, Mech, Pathanamthitta 9946847617

ക്രിസ്ത്യൻ പെന്തക്കോസ്ത് യുവാവ് Age-41, Height-179 (B. A Sociology, Bth, Dip Mission., B.A. in Ministry) ജോലിയോടൊപ്പം ജീവകാരുണ്യ പ്രവർത്തനവും സുവിശേഷ പ്രവർത്തനവും നടത്തുന്നു. സ്വദേശത്തോ വിദേശത്തോ ജോലിയുള്ളതും ഇല്ലാത്തതുമായ അനുയോജ്യമായ പെൺകുട്ടികളിൽ നിന്നും വിവാഹലോചനകൾ ക്ഷണിക്കുന്നു. ബാധ്യത ഇല്ലാത്ത പുനർ വിവാഹവും പരിഗണിക്കും. ഫോൺ: 9847683343.



# നിത്യതയുടെ ഭവനം മോനോഹരമാക്കുക!

### ആയുസിന്റെ പണി പൂർത്തിയായിക്കഴിഞ്ഞേ, അത് നമ്മുടെ ജീവിതമായിരുന്നു എന്ന് നാം തിരിച്ചറിയുകയുള്ളൂ...

ഒരു കഥ വായിച്ചുതോർക്കുന്നു... ഒരിക്കൽ ഒരിടത്ത് വിദഗ്ദ്ധനായ ഒരു മരപ്പണിക്കാരൻ ഉണ്ടായിരുന്നു... പ്രായമേറിയതോടെ അയാൾ, ജോലിയിൽ നിന്ന് വിരമിക്കുവാനും, ശിഷ്യകാലം കുടുംബാംഗങ്ങളോടൊപ്പം ചിലവഴിക്കാനും തീരുമാനിച്ചു. വേനൽക്കാലം സമൃദ്ധമായി ഏർപ്പെട്ടിരിക്കുന്ന തന്റെ മുതലാളിക്ക് മുന്മാർക്കെ, അയാൾ കാര്യം അവതരിപ്പിച്ചു.

സമർത്ഥനായ ഒരു തൊഴിലാളി പിരിഞ്ഞുപോകുന്നതിൽ അയാൾക്ക് ദുഃഖം ഉണ്ടായിരുന്നു. ഒരു വീട്കൂടി പണിയുന്നതുവരെ തന്റെ കൂടെ നിൽക്കണമെന്ന് അദ്ദേഹം ആ ജീവനക്കാരനോട് അഭ്യർത്ഥിച്ചു. മരപ്പണിക്കാരൻ അത് സമ്മതിച്ചു. എന്നാൽ ജോലി അവസാനിപ്പിക്കാൻ തീരുമാനിച്ചതുകൊണ്ട് അയാൾക്ക് പഴയതുപോലെ ഒന്നിലും ശ്രദ്ധിക്കാൻ കഴിഞ്ഞില്ല.!!

നിർമ്മാണസാമഗ്രികളുടെ ഗുണമേന്മയിലോ പണിയുടെ മികവിലോ ഒന്നും അയാളുടെ കണ്ണു എത്തിയില്ല. അലസ്സുതയോടെ എങ്ങിനെയോ ഒരു വീട് തട്ടിക്കൂട്ടി ഉണ്ടാക്കി എന്നു പറഞ്ഞാൽ മതി.. പണി പൂർത്തിയാക്കി മുതലാളിക്ക് അയാൾ താക്കോൽ നൽകി.. അപ്പോൾ മുതലാളി ആ താക്കോൽ തിരികെ നൽകിക്കൊണ്ട് പറഞ്ഞു, 'ഇത് നിങ്ങൾക്കുള്ള വീടാണ്.' എന്റെ ഒരു എളിയ സമ്മാനം...!! ഇതുകേട്ട് അയാൾ ഞെട്ടിപ്പോയി..!! തനിക്കുള്ള വീടാണ് എന്ന് നേരത്തേ അറിഞ്ഞിരുന്നെങ്കിൽ... കുറച്ചുകൂടി ശ്രദ്ധയോടെ നല്ല ഗുണനിലവാരത്തിൽ തനിക്കു പണിയാമായിരുന്നു...!! അയാൾ വളരെ നിരാശനായി ...!!

നമ്മുടെ കാര്യവും ഇങ്ങനെതന്നെയാണ്. നമ്മൾ നാളെക്ക് വേണ്ടിയുള്ള നമ്മുടെ ജീവിതമാണ് ഇന്ന് നിർമ്മിച്ചു കൊണ്ടിരിക്കുന്നത്. എന്നാൽ നമ്മൾ നമ്മുടെ മികവോ നിലവാരമോ അതിൽ പ്രകടിപ്പിക്കുന്നില്ല.!! നാം ഓരോ ദിവസവും അലസമായി പല കാര്യങ്ങളും ചെയ്യുന്നു. ഈ

മരപ്പണിക്കാരൻ വീട് നിർമ്മിച്ചതുപോലെ..!!



ജിമോൻ മേക്കാട്ട്

ആയുസിന്റെ പണി പൂർത്തിയായി കഴിഞ്ഞേ, അത് നമ്മുടെ ജീവിതമായിരുന്നു എന്ന് നാം തിരിച്ചറിയുകയുള്ളൂ. നമ്മുടെ മനോഭാവവും നല്ല പ്രവർത്തികളും നമ്മൾ ഇന്നെടുക്കുന്ന തീരുമാനവും ഒക്കെ ആണ് നമ്മുടെ നാളെ എങ്ങനെയായിരിക്കണമെന്ന് തീരുമാനിക്കുന്നത്. പ്രിയ സഹോദരങ്ങളേ നമ്മുടെ നിത്യതയുടെ വാസസ്ഥലത്തിന്റെ മനോഹാരിതയുടെ പണി നമ്മളിൽ തന്നെയാണ് എന്ന് നാം തിരിച്ചറിയുക. അതിവിടെയാണ് നമ്മൾ പൂർത്തിയാക്കേണ്ടത്. നമ്മെ എല്പിച്ചിരിക്കുന്നത് വിശ്വസ്ഥതയോടെ ചെയ്യാൻ നാം ഉത്സാഹിക്കണം. ദൈവത്തോടും കൂട്ടി സഹോദരങ്ങളോടുമുള്ള നമ്മുടെ കടമയും കടപ്പാടും ഭംഗിയായി നിർവഹിക്കുക. നമ്മുടെ കടപ്പാടിനും സ്നേഹത്തിനും ഐക്യതയ്ക്കും നാം പരിധി തീർക്കാതെ അതിലൂടെ നമ്മുടെ നിത്യവേനത്തിന്റെ പണി മനോഹരമാക്കി തീർക്കാൻ നമുക്ക് കഴിയണം. നമ്മുടെ കർത്താവ് വരുന്നു.!! സഹോദരങ്ങളേ നമുക്ക് ഒരുങ്ങാം. അനേകരെ ഒരുക്കാം. നമ്മുടെ കർത്താവ് വരുന്നു. ആ കാഹള ശബ്ദം കേട്ടിടാൻ നേരമായി. അതിലൂടെ നമ്മുടെ പ്രിയനേ കാണാൻ സമയമായി. ഒരുങ്ങാം! നമുക്കൊരുങ്ങാം! അനേകരെ അതിനായി ഒരുക്കാം

## ലോകത്ത് സമാധാനമുള്ള രാജ്യം ഐസ്‌ലാന്റ്; ആദ്യ നൂറ്റിയിൽ ഇന്ത്യയില്ല

ലോകത്ത് ഏറ്റവും സമാധാനമുള്ള രാജ്യമായി ഐസ്‌ലാന്റ്. 2023ലെ ഗ്ലോബൽ പീസ് ഇൻഡക്സ് ഉഖരിച്ച് ഗ്ലോബൽ ഇൻഡക്സ് എന്ന ടീറ്റർ പേജിലാണ് രാജ്യങ്ങളുടെ പട്ടിക പുറത്തുവന്നത്. പട്ടികയിൽ ഇന്ത്യ 126-ാം സ്ഥാനത്താണ്. വിവിധ ഇൻഡെക്സുകൾ പ്രകാരമുള്ള ലോകരാജ്യങ്ങളുടെ പട്ടികകൾ സ്ഥിരം വരുന്ന ടീറ്റർ ഹാൻഡിലാണ് ഗ്ലോബൽ ഇൻഡക്സ്. സാമ്പത്തികം, കല, ശാസ്ത്രം, വിദ്യാഭ്യാസം, സഞ്ചാരം, സന്തോഷം, സൈനികം തുടങ്ങി നിരവധി വിഷയങ്ങളിൽ മുൻപന്തിയിൽ നിൽക്കുന്ന രാജ്യങ്ങളുടെ പട്ടിക ഇവർ പ്രസിദ്ധീകരിക്കാറുണ്ട്. സമാധാനമുള്ള രാജ്യങ്ങളുടെ മുൻപന്തിയിൽ ഐസ്‌ലാന്റിന് ശേഷം ഡെൻമാർക്ക്, അയർലണ്ട്, ന്യൂസിലാൻഡ്, ഓസ്ട്രിയ പോലുള്ള രാജ്യങ്ങളാണ് ഉള്ളത്. വിവിധ സഹചര്യങ്ങൾ ഇഴകീറി പരിശോധിക്കുന്ന ഗ്ലോബൽ പീസ് ഇൻഡക്സ് പ്രധാനമായും മൂന്ന് കാര്യങ്ങളാണ് 'സമാധാന രാജ്യം' എന്ന ലേബലിനായി പരിഗണിക്കുക. സാമൂഹിക, സാമ്പത്തിക സാഹചര്യം, പ്രാദേശികവും രാജ്യാന്തരവുമായ സംഘർഷങ്ങൾ, സൈനികവിന്യാസം തുടങ്ങിയവയാണ്.



## വർഷിപ്പ് സെന്റർ കോളേജ് ഓഫ് തിയോളജി 12-ാമത് ബിരുദദാന സമ്മേളനം

ഷാർജ്ജ: ഇന്റർനാഷണൽ അസോസിയേഷൻ ഫോർ തിയോളജിക്കൽ അക്രഡിഷൻ അംഗീകാരം ഉള്ള വർഷിപ്പ് സെന്റർ കോളേജ് ഓഫ് തിയോളജിയുടെ 12 മത് ബിരുദദാന സമ്മേളനം ഇന്ന് വൈകിട്ട് 7 മണിക്ക് ഷാർജ്ജ വർഷിപ്പ് സെന്റർ മെയിൻ ഹാളിൽ നടക്കും. റവ. ഡോ. സ്റ്റാലിൻ കെ. തോമസ് ഇന്റർനാഷണൽ ഡയറക്ടർ, ഡോ. ജെയിംസ് ആൻഡ്രൂ വിൽസൺ, കാനഡ (ഇന്റർനാഷണൽ ഓർഗനൈസർ) എന്നിവർ മുഖ്യ അതിഥികൾ ആയിരിക്കുമെന്ന് കോളേജ് ഡയറക്ടർ റവ. ഡോ. വിൽസൺ ജോസഫ് അറിയിച്ചു. ഇന്ത്യ പെന്തക്കോസ്ത് ദൈവസഭയുടെ (ഐപിസി) അംഗീകാരം ഉള്ള മിഡിൽ ഈസ്റ്റിലെ ഏക ബൈബിൾ കോളേജ് ആണ് വർഷിപ്പ് സെന്റർ കോളേജ് ഓഫ് തിയോളജി. ഈ വർഷത്തെ തീം സൗഹൃദ ദൗത്യം (Mission in Harmony) എന്നതാണ്. മാസ്റ്റർ ഓഫ് തിയോളജി, മാസ്റ്റർ ഓഫ് ഡിവിനിറ്റി, ബാച്ലർ ഓഫ് തിയോളജി, ഡിപ്ലോമ ഇൻ തിയോളജി, സർട്ടിഫിക്കറ്റ് ഇൻ തിയോളജി എന്നീ കോഴ്സുകളുടെ ബിരുദദാനം ഇന്ന് നടക്കുന്നതിനോടൊപ്പം പുതിയ അദ്ധ്യയന വർഷത്തേക്കുള്ള കോഴ്സുകൾ ജൂലൈ 19 ന് ആരംഭിക്കുമെന്ന് രജിസ്ട്രാർ റവ. റോയ് ജോർജ് അറിയിച്ചു. WCCT കോയർ ഗാന ശ്രുശൃഷ്ടി നേതൃത്വം നൽകും.

## സംസ്ഥാനത്തെ കൊവിഡ് കേസുകൾ പൂജ്യത്തിൽ

തിരുവനന്തപുരം: മൂന്ന് വർഷത്തിന് ശേഷം പ്രതിദിന കൊവിഡ് കേസുകൾ പൂജ്യത്തിലെത്തുന്നത്. ഈ മാസം അഞ്ചാം തിയതിയിലെ കണക്കുകൾ പുറത്തുവന്നപ്പോഴാണ് കൊവിഡ് കേസുകൾ പൂജ്യത്തിലെത്തിയത്. ഈ മാസം ഒന്നാം തിയതി 12 പേർക്കും രണ്ടാം തിയതി മൂന്ന് പേർക്കും മൂന്നാം തിയതി ഏഴ് പേർക്കും നാലാം തിയതി ഒരാൾക്കുമായിരുന്നു കൊവിഡ് കേസുകൾ റിപ്പോർട്ട് ചെയ്തിരുന്നത്. രാജ്യത്ത് ഇപ്പോൾ ആകെ 50ൽ താഴെ കൊവിഡ് കേസുകൾ മാത്രമാണ് സ്ഥിരീകരിക്കുന്നത്. അഞ്ചാം തിയതി രാജ്യത്താകെ രേഖപ്പെടുത്തിയത് 45 പ്രതിദിന കൊവിഡ് കേസുകൾ മാത്രമാണ്. കൊവിഡ് കേസുകൾ കുറയുന്നതോടെ കൊവിഡ് മരണങ്ങളും ഭീതിയും കൂടി പഞ്ചു വിട്ടൊഴിയുകയാണ്.

## കർണാടക സ്റ്റേറ്റ് ക്രിസ്ത്യൻ ഡെവലപ്മെന്റ് കോർപ്പറേഷൻ 100 കോടി രൂപ പ്രഖ്യാപിച്ചു

ബാംഗ്ലൂർ : ഇന്നലെ അവതരിപ്പിച്ച കർണാടക ബജറ്റിൽ ക്രിസ്ത്യൻ സമുദായത്തിന്റെ ദീർഘകാലമായുള്ള ആവശ്യമായ കർണാടക സ്റ്റേറ്റ് ക്രിസ്ത്യൻ ഡെവലപ്മെന്റ് കോർപ്പറേഷൻ സ്ഥാപിക്കുന്നതിന് 100 കോടി രൂപ പ്രഖ്യാപിച്ചു. നിലവിലുള്ള കൗൺസിലിനെ കോർപ്പറേഷനാക്കി ഉയർത്തണമെന്ന് അവർ ആവശ്യപ്പെട്ടിരുന്നു.



പ്രസിദ്ധമായ ഹലസുരു ഗുരുദായരുടെ പുനർവികസനത്തിന് 25 കോടി രൂപയും വെഹ്മ ബോർഡും മറ്റ് മതപരമായ സ്വത്തുക്കളും വികസിപ്പിക്കുന്നതിന് 50 കോടി രൂപയും പ്രധാന തീർത്ഥാടന കേന്ദ്രങ്ങളുടെ വികസനത്തിന് 25 കോടി രൂപയും ഉൾപ്പെടെ വിവിധ ന്യൂനപക്ഷ ആരാധനാലയങ്ങൾക്കും സ്ഥാപനങ്ങൾക്കും പ്രത്യേക വിഹിതം അനുവദിച്ചിട്ടുണ്ട്. പിന്നോക്ക സമുദായങ്ങളിൽ നിന്നുള്ള നിരവധി വിദ്യാർത്ഥികൾക്ക് ആശ്വാസം നൽകുന്ന മറ്റൊരു പ്രഖ്യാപനം പ്രിമെട്രിക് തലത്തിൽ സ്കോളർഷിപ്പ് പുനഃസ്ഥാപിക്കലാണ്. ന്യൂനപക്ഷ വിദ്യാർത്ഥികൾക്കുള്ള പ്രിമെട്രിക് സ്കോളർഷിപ്പ് (ക്ലാസ് 1 മുതൽ എട്ടാം ക്ലാസ് വരെ) കേന്ദ്ര സർക്കാർ 2022ൽ നിർത്തിവെച്ചു. ന്യൂനപക്ഷ സമുദായത്തിൽപ്പെട്ട നിരവധി വിദ്യാർത്ഥികൾ ബുദ്ധിമുട്ടിലായിട്ടുണ്ടെന്നും ഈ പദ്ധതി പുനരാരംഭിക്കുമെന്ന്

നന്തിന് തന്റെ സർക്കാർ 60 കോടി രൂപ ഗ്രാന്റ് നൽകുമെന്നും സിദ്ധരാമയ്യ തന്റെ ബജറ്റിൽ പറഞ്ഞു. 'അറിവ്' വിദ്യാഭ്യാസ വായ്പാ പദ്ധതി പ്രകാരം ന്യൂനപക്ഷ വിദ്യാർത്ഥികൾക്ക് 2% സബ്സിഡി പലിശ നിരക്കിൽ പ്രതിവർഷം ഒരു ലക്ഷം രൂപ വായ്പ നൽകും. 28 പ്രൊഫഷണൽ കോഴ്സുകളിലേക്ക് സിഇടി വഴി പ്രവേശനം നേടുന്ന വിദ്യാർത്ഥികളായിരിക്കും അർഹരായ ഗുണഭോക്താക്കൾ. ആഗോള റാങ്കിംഗിൽ 250ൽ താഴെയുള്ള വിദേശ സർവ്വകലാശാലകളിൽ ബിരുദവും ബിരുദാനന്തര ബിരുദവും നേടുന്നതിന് 20 ലക്ഷം രൂപ പലിശ രഹിത വായ്പകൾ നൽകുമെന്ന് ശ്രീ സിദ്ധരാമയ്യ പറഞ്ഞു. സ്വന്തമായി കേട്ടിടമില്ലാത്ത സ്കൂളുകൾക്ക് അടിസ്ഥാന സൗകര്യങ്ങൾ ഒരുക്കും.



## GOD'S OWN MINISTRY CHRISTIANLIVE

CHRISTIANLIVE.IN

Presents

# Bhakta Smarana



CHRISTIAN MUSIC NIGHT  
WITH THE PARTICIPATION OF  
FAMILY MEMBERS OF LATE  
EVG. BHAKTHAVALSALAN &  
FAMOUS DEVOTIONAL  
SINGERS FROM KERALA

LOCATION

# 08<sup>th</sup> SATURDAY

@ 07:00 PM  
JULY 2023

### GOD'S OWN EVENT MANAGEMENT

Hall No. 02, Sama Residence  
Near Al Mulla Plaza, Dubai  
(Near Stadium Metro Station)

+971 50 366 8700 | +971 50 657 6490 | +971 52 647 4465